

مولانا عبدالحق بلوچ مرحوم

پروفیسر خورشید احمد

مولانا عبدالحق بلوچ دو سال کی صبر آزماعالات کے بعد جوزندگی اور موت کی کوشکش سے
عبارت تھی، ۲۹ ربیع الاول ۱۴۳۳ھ (۲۰ مارچ ۲۰۱۰ء) رب حقیقی سے جا طے۔ **إِنَّا إِلَهٌ وَإِنَّا
إِلَيْهِ رُجُوعُنَا**

مولانا عبدالحق ۵ جنوری ۱۹۳۷ء کو کران کے شہابی علاقے زمان میں پیدا ہوئے۔ وہ
پیدائشی طور پر ہی ایک گردے سے محروم تھے، اس طرح صرف اس ایک گردے نے ۲۳ سال تک
ان کا ساتھ دیا۔ آخری دو سال ڈائی لیسز پرزندگی گزار رہے تھے اور بالآخر ڈاکٹروں کے مشورے
پر گردے کی تبدیلی (transplant) کا فیصلہ ہوا اور ان کے ایک صاحبزادے نے باپ کی زندگی
بچانے کے لیے اپنا گردہ پیش کیا لیکن اللہ کا حکم کچھ اور تھا۔ جسم نے اس گردے کو قبول کرنے سے
انکار کر دیا اور بالآخر مولانا نے جان جان آفرین کے پر کر دی، اور تحریک اسلامی کے کارکنوں اور
اپنے خاندان میں کوسکوار نہیں چھوڑا، بلوچستان کے ہر طبقے اور ہر مسلک اور ہر سیاسی و فقاداری کے
حائل ہزاروں انسانوں کو اسکے بارچھوڑ کر عارضی زندگی سے ابدی زندگی کی طرف عازم سفر
ہو گئے۔

مولانا عبدالحق سے میرے تعلقات کا آغاز اس وقت ہوا جب وہ ۱۹۸۵ء کی قومی اسٹبلی
میں تربت سے منتخب ہو کر پہنچے۔ یہ پہلا موقع تھا کہ بلوچستان سے قومی اسٹبلی اور سینیٹ دونوں میں
جماعت اسلامی کو نمائیدگی ملی تھی۔ مولانا عبدالحق نے تربت سے قومی اور صوبائی دونوں اسٹبلیوں کی
نشستیں جیتی تھیں اور پھر مرکزی اسٹبلی کی سیٹ کو رکھ کر قومی سٹبلی پر انہوں نے ایک کامیاب کردار کا

آغاز کیا۔ پھر ۱۹۸۸ء میں وہ صوبہ بلوچستان کے امیر جماعت اسلامی مقرر ہوئے اور یہ ذمہ داری انھوں نے ۱۵ سال تک بڑی حکمت اور جانشناختی سے انجام دی۔ ۲۰۰۳ء میں مرکزی نائب امیر کی ذمہ داری سنگھائی اور آخربی لمحے تک صحت کی خرابی کے باوجود تحریک اسلامی اور ملک و ملت کی خدمت انجام دیتے رہے۔ آخری ایام میں بھی جب بیماری نے جسمانی قوت کو شدید مختل کر دیا تھا تحریک اسلامی اور پاکستان کے مسائل کے بارے میں ان کی فکرمندی میں کوئی کمی نہیں آئی تھی۔ اللہ تعالیٰ ان کی مغفرت فرمائے، ان کی خدمات جلیلہ کو شرف قبول سے نوازے، بشری کمزور یوں سے درگز رفرمائے اور انھیں جنت الفردوس میں اعلیٰ مقامات سے نوازے، آمين!

مولانا عبدالحق بلوچ ہر اعتبار سے ایک ایسے قومی اور تحریکی رہنما تھے جنہوں نے اپنے خلوص اور اپنی شب و روز کی محنت سے قیادت کے اعلیٰ مقامات کو حاصل کیا۔ ابتدائی زندگی دیہات کے زرعی ماحول میں گزاری۔ تعلیم کا آغاز اپنے شوق سے، زمین داری اور گلہ بانی کی خدمات کے ساتھ ساتھ اپنے والد مولانا محمد حیات اور اپنے بھائی ملا شفیع محمد کے دست شفقت پر کیا۔ تربت کے ہائی اسکول سے میڑک کی سند حاصل کر کے دینی تعلیم کے لیے کراچی منتقل ہوئے۔ یہاں پہلے مدرسہ مظہر العلوم، لیاری میں ایک سال تعلیم حاصل کی اور پھر حضرت مولانا مفتی محمد شفیع کے دارالعلوم کراچی کوئٹہ میں داخلہ لیا جہاں سے وہ ۱۹۷۳ء میں فارغ التحصیل ہوئے۔

مولانا مودودیؒ کی کتب سے والد تحریک کی لا ابیر یہی ہی سے تعلق قائم ہو گیا تھا۔ پھر کراچی کے قیام کے دوران تحریک کا پورا لشیز پڑھا اور عملاً جمیعت اور جماعت کی سرگرمیوں میں حصہ لیا۔ البتہ باقاعدہ رکنیت کا تعلق ۱۹۸۰ء میں قائم ہوا، اور پھر اپنے خلوص، محنت، مسلسل جدوجہد اور علمی اور تنسیی صلاحیتوں کے مل بوتے پر ایک قومی سطح کے لیڈر کی حیثیت سے اپنے نقوش چھوڑ کر رخصت ہو گئے۔

مولانا عبدالحق کی زندگی بڑی سادگی اور ہر قسم کے لقون سے پاک تھی۔ ان کی زندگی کا پہلا اور آخری نقش ان کی سادگی، اور ظاہر اور باطن کی یکسانی ہی کا اُبھرتا ہے۔ دنیا پرستی کا کوئی سایہ ان کی زندگی پر نظر نہیں آتا۔ مجھے اپنے ۲۵ سالہ ربط و تعلق میں دنیوی مفادوں کے باب میں دل چھپ کا کوئی ایک واقعہ بھی یاد نہیں۔ روایتی دینی اور مشرقی تہذیب کا وہ ایک بے مثال نمونہ تھے اور حق کی تلاش، حق کا قبول اور حق کی راہ پر استقامت ان کی زندگی کا خلاصہ ہے۔ علمی اعتبار سے میں نے

ان کو بہت بلند مرتبہ انسان پایا۔ ان کا مطالعہ و سیع اور حافظہ اور استحضار قابلی رشک تھا اور اس کے ساتھ بے مثال ایکسار۔ ان کی گفتگو سے ادعا ہے علم کا ذروری بھی کوئی شایبہ کبھی محسوس نہیں ہوا تھا۔ میں نے علمی اعتبار سے ان کو بہت ہی محکم پایا۔ کتابوں سے ان کو غیر معمولی شغف تھا۔ ۱۹۹۳ء میں کابل میں ایک ماہ ہمیں ایک ساتھ ایک کمرے میں رہنے کا موقع ملا۔ اس زمانے میں ان کی شخصیت کو سمجھنے کا نادر موقع ملا۔ سادگی کے ساتھ بذلہ سنجی اور لطیف مزاج ان کی شخصیت کا حصہ تھے لیکن ان سب سے مستزد ان کا علمی شوق اور دعوت و خدمت کا جذبہ تھا۔ کابل کے قیام کے دوران صح و شام میزانوں کی بارش کے ماحول میں بھی وہ، پروفیسر ابراہیم اور یہ خاکسار بار بار کابل کے بازاروں میں پرانی کتابوں کے انبار میں گورہ مطلوب کی علاش میں سرگردان رہتے تھے، اور مولانا عبدالحق کا انتہاک ہم میں سب سے زیادہ تھا۔ مولانا کا علمی ذوق بہت ہی سترہ اور متعدد تھا۔ بلوچستان اور ملک کے مسائل پر مولانا سے جب بھی بات کرنے کا موقع ملا ان کو بہت زیرک پایا۔ معلومات کا ایک خزانہ ان کے پاس ہوتا اور یہ صرف اخباری اطلاعات پر مبنی نہیں تھا۔ ان کا ذاتی ربط ہر کتب، فکر اور ہر سیاسی نقطہ نظر کے حامل افراد سے رہتا تھا اور اس طرح ان کے سامنے مسئلے کے تقریباً تمام ہی رُخ ہوتے اور سب جماعتوں اور گروہوں کی رائے اور تجزیے سے وہ واقف ہوتے تھے۔ سیاسی مسائل کو سمجھنے کے لیے یہ وسعت نظر اور حقیقت پسندی بے حد ضروری ہے۔ ہمارے حلقوے میں سب ساتھی اس کا پورا اہتمام نہیں کرتے لیکن مولانا عبدالحق کا ربط و تعلق ہر گروہ سے تھا اور وہ ان کے فکر اور تجزیے سے بخوبی واقف ہوتے تھے، بلکہ میں یہاں تک کہنے کی جسارت کروں گا کہ ان کو سب حلقوں کا اعتماد حاصل تھا اور یہ ایک بہت بڑی خوبی ہے جس کی سیاسی قیادت کو لازماً فکر کرنی چاہیے۔ ان کی وفات پر جس طرح جماعت اسلامی کے تمام کارکن اور قیادت افسرده اور غم زده ہے، اسی طرح دوسرے سیاسی ملک، حتیٰ کہ ان کے موقف کے بالکل برکس رائے رکھنے والے بھی ان کی کمی کو محسوس کرتے ہیں اور ان کے لیے اشک بار ہیں۔ اس لیے کہ ان کا ملک بقول ماهر القادری کچھ ایسا تھا کہ —

وہ کوئی رند ہو، یا پارسا ہو
نقیروں کا تو یارانہ ہے سب سے

مولانا عبدالحق بلوچ کے انتقال پر جن تاثرات کا اظہار سید منور حسن، قاضی حسین احمد اور لیاقت بلوچ نے کیا ہے اس سے ملتے جلتے جذبات ہی کا اظہار نواب اسلم ریسائی، ڈاکٹر عبد الملک، ڈاکٹر اسماعیل بلیدی اور بلوچ نیشنل فرنٹ کے ترجمانوں نے بھی کیا ہے۔ اسی طرح افغانستان اور ایران کے رہنماؤں نے بھی اس غم میں شرکت کا اسی طرح اظہار کیا ہے جس طرح جماعت اسلامی کی قیادت اور کارکنوں نے کیا ہے۔ یہی وجہ ہے ان کا جنازہ تربت کی تاریخ کا سب سے بڑا جنازہ تھا جس میں بلوچستان ہی نہیں تمام ملک سے سو گواروں نے شرکت کی اور نمازِ جنازہ پڑھانے کی ذمہ داری محترم نعمت اللہ خان صاحب نے انجام دی۔ اللہ تعالیٰ مولانا عبدالحق مرحوم کو کروٹ کروٹ جنت نصیب کرے۔ ان کی یہود اور بچوں کو اور تمام رشتہ داروں اور محبت کرنے والوں کو صبر جیل سے نوازے، اور جو خلاں کے اٹھ بانے سے پیدا ہوا ہے اسے پُر کرنے کا سامان فرمائے، آمین!

یَا حَمْدُ

لَا إِلَهَ إِلَّا اللَّهُ مُحَمَّدُ رَسُولُ اللَّهِ

حضرت محمد ﷺ پر درود وسلام کثرت سے پڑھیں

اللَّهُمَّ صَلِّ عَلَى مُحَمَّدٍ وَعَلَى الْأَلِّيٰلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى الْأَلِّيٰلِ إِبْرَاهِيمَ إِنَّكَ حَمِيدٌ مَجِيدٌ ○ اللَّهُمَّ بَارِكْ عَلَى مُحَمَّدٍ وَعَلَى الْأَلِّيٰلِ كَمَا بَارَكْتَ عَلَى إِبْرَاهِيمَ وَعَلَى الْأَلِّيٰلِ إِبْرَاهِيمَ إِنَّكَ حَمِيدٌ مَجِيدٌ ○

نیک بنونیکی پھیلاؤ

خصوصی دعاوں میں یاد رکھیں (جزاک اللہ خیر)

شیخ محمد عاطف پوری، شیخ محمد عبداللہ عاطف، بنت شیخ محمد عاطف، اوکاڑہ